

IL-ĠIFEN TORK

ta'

Gian. Ant. Vassallo

Studju

ta'

V. M. Pellegrini

Dan l-aħħar, bħalma hafna drabi jiġri, kont qiegħed inqalib il-kollezzjoni tal-Melitensia, li bil-mod il-mod qiegħed niġbor, u fost kotba oħra ġie f'idejja ktejjeb li ħsibtu bit-Taljan billi l-frontespizju tiegħu u l-introduzzjoni huma bit-Taljan. Iżda kif bdejt inqalib il-folji sibt li l-ġabra ta' poeżiji li kellu kienu kollha bil-Malti.

Dan il-ktieb kien "Poesie Maltesi ad uso delle scuole Primarie," it-tielet edizzjoni, stampat fit-tipografija ta' F. Cumbo fl-1873. L-introduzzjoni, iffirmata P.P., bid-data 15 ta' Ottubru 1852 (billi l-ewwel edizzjoni kienet stampata fl-1853) u minnha jidher sewwea l-iskop tal-kompilatur li ried jagħti lit-tfal tal-iskejjel primarji tal-1853, ġabra ta' poeżija imqassma f'erba' partijiet: l-ewwel waħda għażla ta' "poeżiji Sagri" miktuba mis-Saċerdot Don Lodovico Mifsud Tommasi: it-tieni waħda, ġabra ta' "poeżiji morali" it-tielet "poeżiji varji" it-tnejn ta' Dott. Gio Antonio Vassallo u r-raba' parti l-poema Erojku ta' l-istess Vassallo, "Il-Ġifen Tork".

Billi kont ili ma naqra xogħlijiet ta' Vassallo u billi dan l-aħħar stampajt Poema Epiku imsejjah "L'Epopea ta' Gensna" gietni l-kurżita' li nerġa naqra il-Poema Erojku, "Ġifen Tork" u b'hekk pass wara l-ieħor spicċajt biex ktibt dan l-apprezzament fuqu.

Nibda biex ingħid li l-ortografija ta' din l-Edizzjoni ma taqbel xejn ma' dik ta' l-Akkademja tal-Malti u bir-raġun kollu, għax hi dik ta' l-Akkademja Filoloġika li twaqqfet fl-1843. Dari fi żmien tfuliti meta qrajt għall-ewwel darba "Il-Ġifen Tork" dan ma fixkilni xejn għax allura kont iktar imdorri naqra b'Malti miktub bit-Taljan milli bil-Malti ta' llum, iżda issa, biex ingħid is-sewwa, napprezza iktar l-ortografija ta' l-Għaqda, li nsibha aktar mexxejja u aktar raġunata. Għalhekk ma naqbilx mal-kundanna li Gużè Cassar Pullicino għamel lill-kontemporanji ta' Gian Anton Vassallo meta qal "Spirtu ta' ego-iżmu mnissel minn preġudizzji qodma kien jherri l-qlub ta' l-aħjar elementi fost il-Maltin li setgħu, bi ffit rieda tajba, jerfghu lill-poplu bit-tagħlim u bil-kitba."

Din kundanna barra minn lokha u xejn ġusta, għax ċerti riflessjonijiet wiehed irid jagħmilhom mhux fuq il-baži ta' żmien, iżda fl-ambjent ta' min għex fl-Epoka li għaliha wiehed ikun qiegħed jirri-ferixxi. Il-fatt stess li Gian Anton Vassallo ċanfar lil shabu fuq hekk, juri biżżejjed li l-kuxjenza Nazzjonali kienet qiegħda tinbet, iżda hadd ma jista' jlum lil min, fil-fehma tiegħu, kien konvint li l-poplu Malti

kont tista' terfghu u tedukah anke billi tgħallmu b'lingwa kulturali flok b'dik popolari, illum nazzjonali.

Iż-żminijiet jitbiddlu u l-popli jinbidlu magħhom u l-iżvilupp ta' Nazzjon ma jistax bid-daqqa tal-mazza, iżda qajla qajla mal-milja taż-żmien, bil-ghaqal u b'ħafna prudenza.

Gian Anton Vassallo għamel sewwa li ġġieled għal u ddefenda ilsien art twelidu u għal daqshekk ii Missier il-Letteratura Maltija, Gużè Muscat Azzopardi, kien ihobb isejjahlu l-Patrijarka tal-Poeżija Maltija. Naraw għalhekk x'tana Vassallo fih "Il-Gifen Tork."

Dal - poema, Vassallo kitbu fl-1842, u stampah għall - ewwel darba fl-1853. Fl-edizzjoni tal-1855 insibu miktub li Vassallo kien kitbu bhala esperiment biex jara jekk il-Malti kienx joqghod ukoll daqshekk tajjeb fil-vers endekasillabu taljan, kif fil-versi qosra l-ohra li bihom kienet tinkiteb l-aktar il-poeżija bil-Malti. Għalhekk ma jistax ikun li f'biċċa xogħol bħal din, miktuba minn ġuvnott ta' hamsa u ghoxrin sena ma nsibux difetti u imperfezzjonijiet. Dan tennieh l-edittur tal-1855 biex seta' jasal għall-konklużjoni li għalkemm b'dawn id-difetti kollha, jibqa' l-fatt li l-Malti kellu biżżejjed energija u qawwa fih li bihom seta' jitlibbes sugġett epiku bħal dak magħżul minn Vassallo.

U Vassallo ma tqarraqx, għax meta qraħ hu stess quddiem l-Akkademja Filoġika, għamel figura tajba u halla impressjoni siewja, forsi iżjed milli ahna stess nistgħu niehdu llum, għar-raġuni li hafna mill-armonija ta' xogħol poetiku hi bażata fuq l-elizjonijiet tal-kliem wżat u li mhux dejjem jaqblu mal-mod kif wiehed jaqra dak ix-xogħol.

Il-poema ta' Vassallo hu mqassam fi tliet partijiet. L-ewwel taqsima turina kif ilsiera Maltin fuq ġifen Tork, ma felhux iżjed għat-tbatijiet tal-qagħda tagħhom, u kif meta l-ixjeh fosthom wegħedhom il-helsien, hu ġegħelhom jagħmilu wegħda lill-Madonna li jmorru jżuruha u jiżżuha ħajr fis-Santwarju tal-Mellieħa, imxekkla f'xi katina jew mar-riġel jew ma' l-ghonġ jew mad-driegħ.

It-Tieni taqsima tpingilna t-taqtigha li saret bejn il-Maltin u t-Torok fuq il-Gifen, u kif il-Maltin harġu rebbieħa. It-tielet taqsima turina l-ferħ tal-ilsiera u ta' qrabathom x'hin waslu fuq ġżirithom u kif wettqu il-wegħda li kienu għamlu lill-Madonna, billi jmorru jżuruha f'pellegrinagg mmexxi mir-Raheb Rosignoli.

Jidher ċar li d-denominazzjoni ta' "Poema Eroico", li Gian Anton Vassallo ta lil din il-kitba tiegħu, hi xi ftit esaġerata, għax fil-fatt il-poema ma jittrattax hliet episodju wiehed u fit-trattament ta' dan l-episodju hemm aktar kliem milli azzjoni, iktar kummenti u riflessjonijiet milli ġrajja, iktar sens reliġjuż milli erojku.

Difatti b'poema Erojku, nifhmu xogħlijiet bħal "Enejde" l-

"*Illiade*," l- "*Odissea*" il- "*Gerusalemme Liberata*" il- "*Cristiade*" u xoghlijiet ohra kbar bhal dawn. F'*Il-Gifen Tork*" ghandna biss azzjoni erojka wahda, imwettqa minn corma bla ebda sinjal ta' eroizmu individwali; u ghalhekk, jiena nahseb li fit-terminologija "Poema Eroico" Vassallo ried aktarx juri l-metru kif użat fil-poemi erojci, milli s-sugġett fih innifsu u dan tant hu hekk li fil-dahla ta' l-ewwei edizzjoni, kif diga' ghendna, l-esperiment ta' Vassallo hu muri espressament bhala li ghandu x'jaqsam mal-metrika u mhux mal-materja.

It-ffasil tas-sugġett hu tabilhaqq dak poema eroiku, u bla dubju ta' xejn Vassallo kellu quddiemu bhala xenarju "*Gerusalemme Libertà*" ta' Torquato Tasso. Difatti l-istess grajja turi l-ġlieda sekolari bejn it-Torok u l-Insara; il-fidwa tal-qabar ta' Kristu, li giebet maghha ghal żmien twil, il-ġlied tal-Kruċjati, u iżjed tard, dak bejn il-Kavallieri ta' San Gwann u l-qawwiet Ottomani. Gużè Cassar Pullicino jinfurmana, skond kif kien qallu Gużè Gatt, li qabel "*il-Gifen Tork*" ta' Vassallo kienet dehret hawn Malta poezija bit-Taljan fuq l-istess sugġett, imsejha "Per la Sollevazione e Conquista, fatta dai Cristiani, della Primaria del Gran Signore, nomata "La Corona Ottomana" ancorata nella Rada di Stanciò", poezija li skond l-istess Gużè Gatt aktarx li kienet tal-poeta ftit maghruf, Nicolo' Muscat, u b'hekk inkomplu nsostnu l-fehma taghna li Vassallo ried jesperimenta bil-vers u mhux speċifikatament bis-sugġett.

U versi sbieh, f' "*Il-Gifen Tork* niltaqghu maghhom ta' sikwit; versi imqanzha ma jonqsux, iżda l-komplex hu xoghol sabih li poġġut fil-gwarniċ ta' żmienu jagħmel unur lil min kitbu, lill-ilsien li bih inkitbet lill-pajjiż li welldu.

Nisiltu issa xi strofi mill-poema biex intieghmu l-benna ta' dawn il-versi godda fil-Malti, blanzuni li ghadhom ifewhu sa llum u nibdew bil-kliem tax-xih, li nistgħu nikkonsidrawh bhala l-eroj tal-grajja :-

14. L-ahwa, il-kefrin hawn taht xejn ma jarawna,
Nixtieq li minna lkoll darba tissielem
Omm Alla. — Iva! — Kulhadd rabat idejh,
u x-Xih beda it-tislma gharrkubtejh.

15. Bħalu l-Ohrajn, u talbu minn go qalbhom,
U wieġbu b'wiċċhom fl-art ghal-latanija:
f'tahbit il-Knisja kien ifakkrek talbhom,
Meta l-insara go l-gherien mohbija,
Iwegġhu kienu 'l Alla biex l-ghedewwa
Ma jaqbduhom jitolbu 'l Alla is-sewwa.

Qajl, qajl, il-ġrajja tiżvolġi ruhna b'xejra drammatika; għal kliem tax-xih iwieġeb wiehed mill-imjassra :-

- 19 Malli dal-kliem tkellem ix-xih, fuq sidru
 Reġa' xehitha rasu, u l-ilsiera marru
 Matul is-saff tal-Ġifen, kienu jidhru
 Hosbenin kollha kliem ix-xih jixtarru :
 Fl-aħħar wiehed imjassar lix-xih liem
 Ghaliex ma jiftah kif imissu l-kliem.
- 20 Ja l-ixjeh fostna, qallu, f'dan il-ġasar,
 Ghaliex ma tiftah sewwa qalbek maghna?
 Flimkien ilsiera ġo Istambul fil-Masar (l-Eġittu)
 Zammejnnek dejjem bhala missier taghna;
 li hsiebek turi hawn kulhadd irid,
 Nafu li inti tithaddet biss għal ġid —

u jerga' jfendi x-xih.

- 21 Ja uliedi, reġa' lilhom qal ix-xwejjah
 ili f'dal ġasar dwar il-ghoxrin sena
 u daqs hekk iehor l-ghajnuna insejjah
 ili tas-sema, u minnu nitma l-hena :
 Maghkom ser niftah qalbi, kliemi isimghu
 Jekk mill-hadiid tibqghu helsien titimaw.
- 22 Illi ahna rġiel jien naf, u ghalenja,
 Le mhux biżżejjed, mhux biżżejjed dana;
 Illi ahna rġiel naghtu jenhtieg turija
 Go sider qawwi Alla qalb kbira tana :
 Hsiebi jien f'kelma wahda ser infissru, —
 Jew mewt ikollna, jew 'l kulhadd inkissru!

Il-poeta issa jġibilna quddiemna, b'sens realistiku, ix-xena tal-ghoti ta' l-ikel, biex jurina iżjed il-qlubija tal-Maltin, li, qabel jiftiehmeww, ma jridux jitrejq, u wara li x-xih poġġa quddiemhom il-proġett tiegħu li fuqu waslu għal ftehma u l-ghaqda, għamlu l-wegħda li kellha tkun bhala s-siġill ta' l-irġulija.

- 34 Imbagħad ġew għal wegħda, u kienet dina :
 (Wegħbha x-xih u wieġbu kollha miegħu)
 Illi kulhadd, imxikkel b'xi katina,

Jew ma' riglu, j'ew ma' ghonqu, jew ma' drieghu,
 Ghandu jmur il-Mellieha; imbaghad ried
 Li jwiegbu xi kelmtejn ghal dal-kelmiet.

— Ja Madonna tal-Mellieha,
 Isma' t-talb tal-imjasrin,
 Li nehilsu minn dal-jasar
 Itlob 'l ibnek il-Hanin!

— Aghmel int, ghal hniena tieghek,
 li Ahna nibqghu rebbihin!

— Hadd ghal xejn Lilek ma talab,
 Gmiel u hena tas-Smewwiet!
 Quddiem Alla ja Marija,
 Kelma tieghek dejjem swiet.

— Lil min b'qalbu talab lilek
 It-thennija dejjem giet.

— Int reggaghna gewwa Malta,
 Bint Sant'Anna, u Omm Hanina
 Biex inkissru dawn il-ktajjen
 Sahha, qalb u qawwa 'tina'.

— Biex nehilsu min dal-jasar
 Inti biss trid tkun ghalina!

— Il-halib tal-Hniena tieghek
 Dejjem xtered ghal miskin,
 Qatra minnu biss jixtiequ
 Fuq irjushom l-imjassrin!

— Qatra minnu tkun bizzejjed
 Biex inkunu mehlusin!

U b'din it-talba herqana u tassew sabiha u li kienet forsi l-ispiraz-
 zjoni ghal Rużar Briffa, biex fassal fuqha l-Poeżija tiegħu "Ja Madonna
 tad-Duluri" tagħlaq l-ewwel taqsima ta' "Il-Gifen Tork" b'nota lirika
 tassew sublimi u għal kollox imbieghda mill-idea tal-poema erojku,
 kwazi bhala prova oħra li Vassallo ma kien xejn ċar fl-idea tiegħu dwar
 is-sustanza tal-poema erojku, daqskemm, kif diġà għedna, fl-esperi-

ment ta' l-endeikasillabu, billi l-anqas biss ma uża l-*ottava* bhal ma ghamlu qablu Tasso u Ariosto, iżda uża s-*sestina* u fit-tmien ta' l-ewwel taqsima, bidel l-ghamla tal-vers u uża l-*ottonarju* flok l-*endeikasillabu*, b'riżultat stupend, li wassal ghal "Climax" sabih u f'waqtu.

It-Tieni Taqsima Vassallo sejhilha "*It-Taqsima u l-Herba*" u hawn niltaqgħu ma' iżjed azzjoni milli rajna fl-ewwel taqsima. L-Ilsiera Maltin stennew il-waqt għal qawmien u mas-sinjal tax-xih, b'ghajta waħda, ilkoll qabzu fuq l-ghadu.

8 Mewt! Mewt! — ghajtu l-ohrajn ,u sjuf u skieken
Lill-kefrin hatfu, xtehtu f'daqqa fuqhom;
Trid ixxebbahom f'rasek hafna rwiefen
li jwaqqgħu, iġarrfu kull fejn Alla jsuqhom:
Iġri, ahbat, agħti, oqtol minn hawn u minn hemm,
U f'daqqa waħda nżebagħ kollox demm.

9 Imbeżżgħa u mriegħda it-Torok kollha instehtu,
Min miet, min qieghed imut u barra lsienu;
Trekknju xi whud, ohrajn il-bahar xtehtu,
Jibki, jidgħi, kulhadd, u jheżżez snienju:
inqatlu *ohrajn* b'idejhom fid-dagħdigha
u l-Gifen tal-Maltin kien qabel siegħa.

U l-Gifen salpa għall-harba lejn art twelidu rebbieh. Ir-rajjes Xer-in, iżda, ma qatax qalbu, u salpa hu ukoll għal warajhom. Kien kollu għal xejn. Għal bahhara bhall-Maltin u għal Gifen tal-ghageb bhalma kien dak tas-Sultan, ma seta' qatt ikun li xi hadd jilhaqhom u bhal ma ghajjat Enea x'hin lemah quddiemu l-Italja, hekk ukoll ghajjat ix-xih x'hin ra mill-bogħod tfigg il-Gzira għaziża tiegħu.

12 Hin bla waqt iżda, jilmħu warajhom ġejja
Hafna xwieni sabiex kieku jaqbduhom,
Xwieni li jfahhru mill-iżjed ġerrejja,
U b'elf moqdief it-Torok iġerruhom:
Fuq il-kbar nett rajjes Xerin kien qieghed
iqatta' lhitu u jahlef half li jriegħed.

22 Malta Malta! ix-xih ghajjat l-ewwel wiehed
bil-kemm seta' bil-ferħ dil-kelma jhollha;
Kif meta l-qalb minn weggha kbira tkun striehet
Tnehida harġet minn ġo sdirhom kollha
Dil-ferha lil kulhadd kabbret ir-ruh,
u hareġ minn ghajnejhom l-ohla dmugh.

- 25 Cpar 'il-bgħid safa sewwa u dehret lejhom
il-Belt bi ġmielha u raw id-dahliet tagħha;
Xi dgħajjes tas-sajjieda resqu hdejhom,
Għajjtu lil wahda, bagħtu hbarhom magħhom;
Hekk kif kienu jibagħtu din l-aħbar
Semghu lil San Ġwann iħabbar Nofsinhar.

Griet l-aħbar u ferah il-Gran Mastru u mieghu ferhu l-qraba ta' l-imsejknin u l-poplu kollu bi hġaru:

- 32 Waslu u l-qlub inqassmu: l-ulied tara
Ibusu lil missier, li xuxtu bjadet
Missier lil bintu ihaddan, li bi hrara
Qieghda tbus lilu; ohra lil żewġha hadet
tghannaq u tibki; ix-xih għannaq tlett ibniet
Uliedu, bir-rgiel tagħhom u bl-ulied.
- 33 Minn haddan 'l ommu xiha u beda jbusha
Min 'il hutu b'uliedhom, u min halla
Kien tifla żgħira u lilha sab gharusa;
Min fuq dirgħajh ulied uliedu gholla:
Bews tal-qraba, tal-hbieb, biki, tnehid
li jikser qlub il-ġebel u l-hadiċ.

Ix-xih iżda kellu fi hsiebu bhala l-ewwel haġa l-wegħda li kienu għamlu lill-Madonna u għalhekk, fost il-ferh u l-biki; it-tghanniq u l-bews, instema' lehnu u fakkar lil shabu biex l-għada lkoll jingabru fil-misrah hdejn fejn ighidulu "Il-Casa Santa" halli flimkien iwettqu wegħdithom.

- 37 Is-sawma hobż u ilma; biss ikollu
Kulhadd fi hżiemu kisra, u bl-isem t'Alla
Nitolqu għall-Mellieha, u l-wegħda nħollu
Lil Dik, illi mitluba dejjem tqalla
U biex ahjar inhollu l-wegħda tagħna,
Lil-Patri Rosignoli niehdu magħna.

It-tielet taqsimu il-poeta sejhilha: IL-WEGHDA u fiha insibu mbarra topografija eżatta, mera ta' x'kienu allura missirijietna. Tixghel qawwija il-fidi li mingħajrha Malta tisboq għera.

Zernaq l-għada u madwar ir-Raheb miġbura, dawk li kien ilsiera,

flimkien ma' grabathom u ma' hbiebhom qabdu it-triq lejn il-Mellieha, mmexxija minn Patri Rosignoli, li mat-triq kollha ma naqasx milli jghidilhom r-Rużarju u bosta kredijiet. Mill-Furjana ghal-Hal Lija u Birkirkara; min-Naxxar ghal San Pawl tat-Tarġa u ghal Burmarrad sa fejn Ghajn Rażul, ilkoll ikaxkru l-ktajjen u jitolbu sa ma lahq il-Pwales u ġew sa taht Selmun.

- 15 Kulhadd jaqbad ghal mixja traku jerġa',
 U r-Raheb ma nafx x'talba reġa' bdielhom
 Laħqu kienu sa fejn San Pawl tat-Tarġa
 U li jistrieħu ftit hawn reġa' swielhom;
 Xi tifhir u xi talb lil San Pawl għamlu,
 Izda li jdumu wisq ebda ma ħamlu.
- 16 Minn hemm u ftit iltahaq Alla u Ommu,
 U twaqqfu lkoll biswit edik in-nieċa
 Kulhadd reġa' quddiemha fetah fomm
 U t-talba ġewwa qalbu mar ifittxa
 Wara li kliem mill-gheżeż kien inghad.
 Tal-Wegħda qabdu jimxu Burmarrad.

Il-poeta b'nota lirika u fl-istess hin deskrittiva imexxina mal-ġemgħa u iġegħelna nħossu ruhna haġa waħda magħha. Thoss nifsek jinqata' f'dik il-mixja qalila u jiksah demmek x'hin f'daqqa waħda tilmah quddiemek xi serp jew lifgħa lesta biex thebb għalik. Ahna li nafu l-kampanja ta' llum, niexfa, fqira minn kuil ħdura, kollha ġebel u trab, nistgħu nobsr u x'kienet f'dak iż-żmien imbiegħed; u waqt heġġa reliġjuża bħal dik, fi żminijiet meta l-imħuħ twajba ta' missirijietna kienu jemmu kollox taht is-simboliżmi li ttihom, il-Knisja kienet tinqeda bl-arti, id-dehra ta serp kbir ma setgħetx ma tiġix interpretata bħala dehra ta' għadu li ma jhallix waħda taħrablu.

- 25 Hofo, hotob, tiġrif, blat u ħamrija,
 kienet it-telgħa ta' Selmun, żmien ilu;
 Lofa' sriep taht is-sagħtar hemm moħbija,
 Beda' kulhadd iġerri bi tfixkilo:
 Serp kbir iġġerra, u lilhom ġieb il-bard...
 Ir-raheb rifsu, u hallieħ mejjet fl-art.
- 26 Waqfu tal-wegħda meta dana ġara
 Għax Rosignoli kien il-mixja żammħa,
 U bil-Latin xi kliem imqaddes qara;

Imbaghad lehnu lill-miġemgħa semma' —
 U qal — "Ferhana, o Huti, qalbi qieghda ...
 Il-Ghadu qasam qalbu b'din il-wegħda.

U bhala ghelug sublimi tnejn minn l-isbah endekasillabi, jew versi tat-tnax, li jidwu qishom qanpiena fl-aqwa tagħha.

"Irid kieku jfixkilna, iżda għalina
 Min jista' qatt, jekk il-Madonna Magħna?"

Il-poeta, bhal ma għamel fl-ewwei taqsima, jerga' jgħibna għar-realtà tal-hajja fl-episodju taż-żewġ messagġiera tas-Sultan, li bi hniena u mhabba għall-mehljusa, u talli rebhu l-Gifen b'hilithom, baġtilhom mitt skud kull wiehed:

31 Fokra lkoll kienu, u f'daqqa bdew ifaħħru
 Qalb is-Sultan u jitolbulu saħħa;
 Ma' dana kollu il-mixja kienu laħħqu
 tat-Telgha, u 'l hinn ftit mill-ghoqba tagħha
 Iitemah is-Salib, kibret ir-Ruħ,
 Donnu kulhadd bil-ġwienah ġie merfugh.

U sa fl-ahhar waslu, daħlu fil-Knisja, qaddes ir-Raheb, u lkoll raw-dew hajr lill-Mulej u lill-Kbira Ommu għall-helsien tagħhom.

37 Radd is-Salib kulhadd u iżża hajr 'l Alla,
 u bdew ifaħħru lkoll iż-żmien warrani,
 Meta fil-hemm, fil-biki lilhom halla
 Raw kif Hu qatt ma jhalli lin-Nisrani
 Sas-smewwiet l-isem t'Alla bdew jghollu,
 Tnehħa l-hadid, u l-wegħda imqaddsa hallu.

U b'din is-sestina armonjuża mimlija b'dehriet ta' l-imghoddi u b'tama għal hajja li ma tintemm qatt, jagħlaq il-poema tiegħu Gian Anton Vassallo, li għalkemm għadda hajtu f'hemm kbir u f'melan-konija li tbażża', kellu mumentu ta' dawl u ta' nebha li swewlu biex, wara t-taqtigh ta' qalb li fih għadda hajtu, jirnexxilu jikseb, bhala kittieb, post xieraq fil-qasam letterarju Malti u l-ġieħ li rawwem b'hiltu, kittieba ohra bħalu li wasslu t-torċi li xegħlet fi żmienu sa żmienna, biex, kif nittamaw, tibqa' issa mkebbbsa għal dejjem, f'ġieħ ilsienna u f'ġieħ Art Twelidna